

सह/ उप सचिव संवर्गातील
अधिकाऱ्यांच्या बदल्या - सन २०१७

महाराष्ट्र शासन
सामान्य प्रशासन विभाग
शासन आदेश क्रमांक : उसब-१३१७/प्र.क्र.३४/का.१४
हुतात्मा राजगुरु चौक, मादाम कामा मार्ग, मंत्रालय,
मुंबई ४०० ०३२
दिनांक :- ३१.०५.२०१७

आदेश

महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम २००५ च्या कलम ४(१), ४(२) व ४(३) अनुसार मंत्रालयीन संवर्गातील खाली नमूद केलेल्या सह/उप सचिवांची बदली करण्यात येत असून, त्यांच्या नावासमोर स्तंभ ४ मध्ये दर्शविलेल्या विभागामध्ये त्यांची पदस्थापना करण्यात येत आहे. -

अ.क्र.	अधिकाऱ्याचे नाव	सध्याचा विभाग	बदलीनंतरचा विभाग
१	२	३	४
१	श्री.अ.अ.कोदे, सह सचिव	जलसंपदा विभाग	महसूल व वन विभाग
२	श्री.सु.ह.उमराणीकर, उप सचिव	सामान्य प्रशासन विभाग	महसूल व वन विभाग

२. वर नमूद केलेल्या अधिकाऱ्यांच्या बदल्यांची तात्काळ अंमलबजावणी करण्याच्या दृष्टीने पुढील सूचनांचे सर्व संबंधित विभागांनी कटाक्षाने पालन करावे.

(१) बदली झालेल्या अधिकाऱ्यांच्या संबंधित विभागाने पर्यायी अधिकारी हजर होण्याची प्रतीक्षा न करता त्या विभागातील अधिकाऱ्यांना दि.०५.०६.२०१७ (म.नं.) पर्यंत कार्यमुक्त करावे.

(२) अधिकारी बदलीच्या आदेशानुसार अन्य विभागातून कार्यमुक्त होवून रुजू होण्यासाठी विभागात आल्यानंतर त्यांना विनाविलंब हजर करून घ्यावे. एखाद्या अधिकाऱ्याला रुजू करून न घेतल्यामुळे सक्तीचा प्रतीक्षाकाळ मंजूर करण्याचा प्रसंग उद्भवल्यास संबंधित विभागाला जबाबदार धरण्यात येईल.

(३) बदलीच्या आदेशात बदल करून घेण्यासाठी कोणत्याही अधिकाऱ्याने प्रत्यक्ष वा अप्रत्यक्षपणे दबाव आणल्यास असे अधिकारी शिस्तभंगविषयक कारवाईस पात्र ठरतील.

(४) सदर बदल्यांची अंमलबजावणी प्रभावीपणे होणे गरजेचे असल्यामुळे माहे जून महिन्याचे वेतन कोणत्याही परिस्थितीत बदलीपूर्वीच्या विभागाकडून काढण्यात येऊ नये, सदर वेतन संबंधित अधिकारी बदलीच्या विभागात हजर झाल्यानंतर बदलीनंतरच्या विभागाने काढावे व तसा अहवाल सामान्य प्रशासन विभागास सादर करावा. माहे मे २०१७ नंतरचे वेतन बदलीपूर्वी कार्यरत असलेल्या विभागातील आहरण व संवितरण अधिकाऱ्याने अदा केल्यास त्यांना व्यक्तीशः जबाबदार धरण्यात येईल. तसेच बदली केलेल्या अधिकाऱ्यांचे माहे मे २०१७ पर्यंतचे वेतन सध्या कार्यरत असलेल्या विभागाने अदा करावयाचे असून, माहे जून २०१७ पासूनचे वेतन बदली झालेल्या विभागामार्फत अदा करावयाचे असल्याबाबत अधिदान व लेखा अधिकारी, मुंबई यांनाही कळविण्यात येत आहे.

३. विभागाने बदली झालेल्या अधिकाऱ्यांना दि.०५.०६.२०१७ (म.नं.) पर्यंत कार्यमुक्त न केल्यास शासन निर्णय क्र.संकीर्ण २०१६/प्र.क्र.१८६/१६/का.१४, दि.२३ डिसेंबर २०१६ मधील तरतुदीनुसार सामान्य प्रशासन विभागाकडून एकतर्फी कार्यमुक्त करण्याची कार्यवाही करण्यात येईल याची सर्व संबंधितांनी नोंद घ्यावी.
४. मंत्रालयीन विभागातील सर्व संवर्गातील अधिकारी/ कर्मचाऱ्यांना राज्य प्रशिक्षण धोरणानुसार बदलीनंतरच्या प्रशिक्षणाची कार्यवाही करण्यासंदर्भात शासन परिपत्रक क्र.कअनि १११६/प्र.क्र.३२/१४-ब, दि.२३.०५.२०१६ अन्वये सूचना निर्गमित करण्यात आल्या आहेत. त्यानुसार विभागात बदलीने रुजू झालेल्या सह/ उप सचिवांना बदलीनंतरचे प्रशिक्षण संबंधित मंत्रालयीन विभागानी आयोजित करावे.
५. बदली झालेल्या सह/ उप सचिवांना संबंधित विभागाने कार्यमुक्त करून या विभागास कळवावे. तसेच बदली झालेल्या सह/ उप सचिवांनी त्यांना कार्यमुक्त केल्यावर पदस्थापना दिलेल्या विभागात तात्काळ हजर व्हावे.
६. सदर शासन आदेश महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आला असून, त्याचा सांकेतांक २०१७०५३१२०१३०४०१०७ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(इ.मु.काझी)

सह सचिव, महाराष्ट्र शासन

प्रति,

१. मुख्य सचिव, महाराष्ट्र शासन,
२. मा.मुख्यमंत्री यांचे अ.मु.स.,
३. अ.मु.स.(सेवा), सा.प्र.वि., मंत्रालय, मुंबई,
४. अ.मु.स./प्र.स./सचिव, महसूल व वन विभाग/ जलसंपदा विभाग
५. सह/उप सचिव, (आस्थापना), सामान्य प्रशासन विभाग/ महसूल व वन विभाग/ जलसंपदा विभाग
६. संबंधित अधिकारी, विभागामार्फत,
७. अधिदान व लेखा अधिकारी, मुंबई ,

त्यांना कळविण्यात येते की, बदली केलेल्या अधिकाऱ्यांचे माहे मे २०१७ पर्यंतचे वेतन सध्या कार्यरत असलेल्या विभागामार्फत अदा करावयाचे आहे. माहे जून २०१७ पासून वेतन बदली झालेल्या विभागामार्फत अदा करावयाचे आहे. सदर सूचनांचे काटेकोरपणे पालन करण्यात यावे.

आहरण व संवितरण अधिकारी, संबंधित मंत्रालयीन विभाग (संबंधित मंत्रालयीन विभागामार्फत)

त्यांना कळविण्यात येते की, बदली केलेल्या अधिकाऱ्यांचे माहे मे २०१७ पर्यंतचे वेतन सध्या कार्यरत असलेल्या विभागाने काढावे. त्यानंतरचे वेतन संबंधित आहरण व संवितरण अधिकाऱ्याने अदा केल्यास त्यांना याबाबत व्यक्तीशः जबाबदार धरण्यात येईल. त्यांच्याविरुद्ध नियमानुसार योग्य ती कारवाई करण्यात येईल.

८. निवडनस्ती-कार्या.१४.